കല്ലുവച്ച നുണകൾ

വരമ്പുകളായ വരമ്പുകളിലൂടെയെല്ലാം ഓടിയടുക്കുന്ന ആൾക്കൂ ട്ടങ്ങളാണ്. "എനിക്കറിയാം മറുപടി വേണ്ട, ഞാൻ ഒറ്റപ്പെടുമോ?" വിധേയത്വത്തിന്റെ അലിഖിത നിയമങ്ങളറിയാത്ത നിനക്കെ ന്തിനു ഭയം! എന്തെങ്കിലും പറയും മുമ്പേ അവൻ വേച്ചു വേച്ചു നടന്നു തുടങ്ങി.

പ്രപഞ്ചം ഉരുൾ പൊട്ടിയുണ്ടായന്ന് മുതൽ ഇന്നുവരെ കാലം ഏച്ചുകെട്ടിവച്ച എല്ലാത്തിനെയും പോലെ ഒരുവൻ നമുക്കിടയിലൂടെ നടന്നു തുടങ്ങി, കനത്തുവന്ന ഇരുളിനെയും വഹിച്ച്.

കെട്ടിച്ചമച്ചതിനും പറഞ്ഞു പഠിപ്പിച്ചതിനും മീതെ പുതിയ കഥ കൾ ഉരുവിട്ട്, പറയാൻ മടിച്ചതും, പറയാതെ തടുത്തതും പേറി. എല്ലാ യ്പ്പോഴും പെറുക്കിയ നുണകൾ ഒന്നായ്ക്കെട്ടിയുണ്ടാക്കിയ കല്ലുമായി.

വെള്ളം തൊടാതെ വിഴുങ്ങാൻ കാത്തിരുന്ന ആൾക്കൂട്ടത്തിനു ള്ളിൽ നിന്ന് ഒരു കൊച്ചുകുട്ടി ചോദിക്കയാണ്. "ഇത് എന്ത് ശില്പമു ണ്ടാക്കാനാണ്?"



